

Köki taryhyň çuňluklarynda galan gizlin ylym: Magiýa

Category: Geň-taňsy wakalar, Kitapcy, Sözler, Türkmen dili
написано kitapcy | 21 январа, 2025

Köki taryhyň çuňluklarynda galan gizlin ylym: Magiýa KÖKI
TARYHYŇ ÇUŇLUKLARYNDA GALAN GIZLIN YLYM: MAGIÝA...



Türkmen diline terjime edilende «jady» manysyny berýän magiki
tilsimleriň taryhy dünýä taryhynyň iňňän gadymy döwürlerine

çenli uzaýar... Emma gadymy döwürlerdäki jadygöýlige bolan garaýyş bilen biziň döwürlerimizdäki garaýyşyň arasynda düýpli tapawutlar bar. Gadymy jemgyýetleriň ählisinde «din, jady we durmuş» biri-biri bile aýrylmaz baglansyklylyk görkezýärdi. Mysal: gadymy türki kowumlaryň dini ynanjy bolan şamanizmde, gadymy müsür dininde, Kristof Kolumbdan öňki astek-ink maýalarynyň siwilizasiýalarynda, indeýlerde, Kalde we Babyl urp-adatlarynda, harranly sabilerde, hindi we tibet dinleriniň ählisinde jadygöýlik birinji orunda durupdyr.

Şol döwürler magiýanyň dürli-dürli ulanylyş ugry bardy. Magiýanyň gurşap alýan çägi gadymy döwürlerde ümmülmez giňişlige eýedi... Eýsem bu giňişligiň içinde näme bardy?

1. Kosmiki täsirleriň dep edilmegi üçin ýerine ýetirilen rituallarda;
2. Tebigy hadysalara erk etmekde;
3. Keselleriň dep edilmeginde, ýagny tebigçilikde;
4. Adamyň özündäki ruhy mümkinçilikleri hereketlendirmekde;
5. Jansyz jisimlerden ýardam almakda we ş.m...

Ynha, şu sanalanlaryň ählisinde «magiki kadalaryň» hyzmatyndan peýdalanýardylar.

Gadymy jemgyýetleriň gündelik durmuşyna aralaşan magiki tilsimleriň adamlaryň sosial gatnaşyklarynda-da möhüm orny bardy. Magiýa birmahallar sözüň doly manysyndaky hakyky ylymdy... Okkultistik-kosmiki kada-kanunlar görnüşinde ulanylan magiýa wagtyň geçmegi bilen bozulmaga (вырождаться) başlapdyr.

♣ Indi bu syrlar ýatdan çykyşypdyr...

Adamlaryň biri-birlerine garşy dogra-jady edýändikleri baradaky çekişmeler bilen hemmämize tanyş bolsa gerek. Kimdir biri kimdir birine jadyň güýji bilen bir zat etmek islese: «Ol kişiniň saçynyň bir taryny ýa-da dyrnagynyň bir bölegini alyp gel» diýýändir.

Munuň düýp manysy «Bölek bitewilige degişlidir» diýen düzgüne esaslanýar. Kosmiki kadalardan biri bolan bu düzgün bir wagtlar bir synada jem bolan närseleriň soň aýry-aýry ýere düşäýen ýagdaýynda-da, jisim böleginiň başyna gelen bir işiň, bitewi synany hem täsirine alyp biljekdigi baradaky prinsipe

esaslanýar. Saç we dyrnak ýaly bölekler bedenimiziň bir parçasy bolup durýandygy üçin saça edilen haýsydyr bir täsiriň şol saçyň eýesini-de öz täsirine alyp biljekdigi baradaky ynanjyň asyl gelip çykyşy etimologik taýdan undulanam bolsa, halkymyzyň aňynda dowam edip gelýän bir tilsim bolup biziň garşymyza çykýar. Köp adamlar tarapyndan ynanylmaýanam bolsa, halk ynançlarynyň agramly böleginiň aňyrsynda ýokardaky tilsim ýatandyr.

«PARÇA BITEWILIGE DEGIŞLIDIR WE PARÇANYŇ BAŞYNA GELN BITINIŇ BAŞYNA-DA GELÝÄR» prinsipi magiýanyň iň möhün kadalaryndan biri bolup durýar. Başgaça aýdylanda, magiýanyň orta çykmagyna şert döredýän iň esasy prinsiplerden biridir.

Magiýanyň düýbünde ýatan başga-da bir «kosmiki kada» bar: «MEŇZEŞLIK MEŇZEŞLIGI EMELE GETIRER».

Bu kadadan, ýagny meňzeş usulyň meňzeş netijeleri döretjekdigi baradaky formuladan peýdalanyň, dürli hadysalary döretmäge çytraşylypdyr. Bu babatda, aýratynam geçmişde diýseň üstünlikli netijeler gazanyň bilipdirler.

Gepiň kelte ýeri, magiýanyň esaslarynyň iki kosmiki kada esaslanýandygyny aýdyp bileris:

1. Parça bitine degişlidir we parçanyň başyna gelen iş bitini-de öz içine gurşap alar.
2. Meňzeş bir usul meňzeş netijäni emele getirer.

Aňyrsy juda gadymy döwürlere uzaýan bu tilsimleriň Müsürden häzirki günlere çenli gelip ýetendigini görýäris. Müsür magiýa ylmy adaty durmuş formasy hökmünde kabul eden döwri başdan geçiripdir. Şol döwürler magiýa öwredilýän we öwrenilýän zatlaryň biridi... Düzgünleri, usullary, özüne mahsus matematikasy, özüne mahsus prinsipleri bardy... Müsür ruhanylary magiýanyň düzgünlerini öwrenip bu tilsimleri ele alýardylar. Müsürde döredilen we biziň günlerimize çenli gelip ýeten ieroglifleriň, ýazgylaryň, freskalaryň aglaba bölegi dini çärelerde däl-de, magiýa çärelerine degişlidir. Muňa mysal hökmünde Müsürde ýaşan we Müsüriň syrlaryna inisiýasirlenen grek alymy Pifagoryň bu ylmyň inçeliklerini kämil derejede

öwrenendigini görkezmek bolar...

Musa pygamber barada aýdanymyzda bolsa...

Musa pygamber hem bu syrlara inisiýasirlenen Osiris ruhanysydy. Musanyň görkezen mugjyzalarynyň aňyrsynda köki Müsüre uzaýan magiki tilsimler bardyr. Emma gynansak-da, Onuň (a.s) bu tarapyna üns berilmändir we Onuň bu aýratynlygy adamlara ýeterli derejede düşnükli bolman galypdyr.

Birnäçe ugurda magiýadan peýdalanan gadymy müsürliler şol bir wagtyň özünde piramidalaryň gurluşygynda-da şular ýaly magiki tilsimlerden peýdalanandyklaryny görkezýän birnäçe subutnamalar bar. Mysal üçin arap taryhçysy Abu Zeýd al-Balki müsürlü ruhanylaryň läheň daş bloklarynyň üstüne goýýan birnäçe papirus bölekleri bilen jadyly güýji döredýändiklerini we daşlaryň öz-özünden ýokary göterilýändigini ýazypdyr...

Antigrawitasion kadany, ýagny ýeriň dartyş güýjüni hereketsizleşdiren käbir tilsimatlary müsürleriň özleşdirendikleri barada bizde ýeterli sagdyn subutnamalar başga-da kän. Diňe müsürlilerde däl, gadymy Atlantis medeniýetiniň yzlaryny özünde saklaýan gadymy siwilizasiýalaryň birnäçesinde muňa meňzeş deliller bar. Edil Tibetde bolşy ýaly...

Tibetde Lhassadan üç kilometr uzaklykda ýerleşen «Khalidan monastyrynda» ynanyp bolmajak mugjyza bolup geçdi. Bu ýer buddistleriň we Tibet lamalarynyň mukaddes hasaplaýan ýeridir. Ýylyň ýylyna müňlerçe adam bu monastyra zyýarata gelýär. Monastyryň aýratynlygy bu ýerde XIV asyrda ölen bir buddist ruhanysynyň meýdiniň saklanmagydyr. Jeset mazaryň içinde däl. Ol mummyýalanan görnüşde hiç hiki fiziki galtaşma bolmazdan ýerden 1,5 metr ýokarda howada asyl-asyl bolup dur. Ruhanynyň jesedi tutuş alty asyrlap howada hiç hili goldawsyz dur. Emma 1970-nji ýyldan başlap «Khalidan monastyrynyň» ruhanylary tarapyndan howada asyl-asyl bolup duran meýdiň ýerleşen otagyna gelýän her dürli syýahatçylara ýapylandygy üçin bu mugjyzanyň häli-häzirem dowam edip-etmeýändigini belli däl...

Mysallary ýene-de köpeldip bileris... Emma mysallar bilen gürrüňimizi uzaltmagyň deregine, bu meseleler baradaky pikirini gysgaça beýan eden genial alym Eýnşteýniň sözlerini

sitata alyp, makalamyzy jemlemek isleýärin:

«Gadymkylar biziň bilmeýän käbir syrlarymyzy bilýärdiler...»

Magiýanyň dünýäde «ak» we «gara» magiýa görnüşinde ulanylmaga başlanan döwri Atlantis eýýamyna gabat gelýär. Hut Müsüre magiýanyň aralaşmagy-da, Atlantisden gelen bosgunlardan soň başlanýar.

Ergun JANDAN. Geň-taňsy wakalar